

कॉलोनी में ड्रेनेज लाइन की खुदाई के दौरान धंस गए तीन पुराने मकान



कोई जनहानि नहीं, लेकिन तीन परिवार हो गए बेघर

इंदौर. मुराई मोहल्ला में शनिवार देर रात तीन मकान अचानक धंस गए. गनीमत रही कि इस घटना में कोई जनहानि नहीं हुई, लेकिन जो परिवार इन घरों में रहते हैं, वे बेघर हो गए हैं. रहवासियों का आरोप है कि बस्ती में ड्रेनेज लाइन के लिए लापरवाहीपूर्वक गहरी खुदाई की जा रही थी. इस कारण मकान धंसे हैं. मकान वर्षों पुराने थे.

घटना की जानकारी मिलने के बाद एमपीईबी, नगर निगम के अफसर और पुलिस भी मौके पर पहुंचे और परिवार के लोगों को सुरक्षित स्थानों पर पहुंचाया. रहवासियों ने बताया कि बस्ती में ड्रेनेज लाइन बिछाने के लिए जेसीबी से बेहद लापरवाही बरतते हुए खुदाई की जा रही है. इस दौरान मकान की नींव को नुकसान पहुंचाया गया. घरों के बाहर बने ओटले भी तोड़े जा रहे हैं. दरअसल, इस दौरान जेसीबी चालक ने एक मकान के पिलर को भी तोड़ दिया था. इस कारण मकान का एक हिस्सा हल्का सा झुक गया. मकान के खतरनाक स्थिति में पहुंचने के बाद शाम से मकान मालिक ने सामान निकालना शुरू कर दिया था. रात को मकान धीरे-धीरे धंसने लगा. उस मकान के आसपास दो मकान और हैं, वे भी उसके वजन के कारण धंसने लगे. ज्ञात हो कि शहर के तोड़ क्षेत्र में छह माह पहले एक मकान धंस गया था, जिसमें 9 लोग घायल हुए थे और दो लोगों की मौत हो गई थी. एक महिला का पैर काटना पड़ा था।

कांग्रेस और भाजपा नेता हुए आमने-सामने

घटना के बाद कांग्रेसी और भाजपाई आमने-सामने हो गए और एक-दूसरे पर आरोप लगाते हुए विवाद करने लगे. विवाद की स्थिति बनती देख पुलिस ने बीच-बचाव कर दोनों पक्षों को अलग किया. पार्षद पति सुमित तलरेजा ने आरोप लगाते हुए कहा कि बिल्डिंग के पास कांग्रेस नेता की गुमटी लगी हुई थी, जिसके कारण नाली चोक हो गई थी. पानी के निकास का रास्ता नहीं था, इस वजह से पानी रिसता रहता था और मकान की नींव कमजोर हो गई थी. उन्होंने कहा कि यहां खुले नाले में पाइप डालना था. हम उसे डालने की कोशिश कर रहे थे, लेकिन कांग्रेस नेता लाइन डालने नहीं दे रहा था. पीछे लाइन डालने लगी तो कुछ रहवासी आए और कहा कि यहां भी लाइन डालो. जब यहां लाइन डालने पहुंचे तो वहां तीन मकान थे, जहां कोई नहीं रहता था।

चिटू चौकसे बोले... प्रभावितों को मुआवजा दो

वहीं, मौके पर नेता प्रतिपक्ष चिटू चौकसे कांग्रेस नेताओं के साथ पहुंचे और कहा कि तीनों मकानों का धंसना कोई प्राकृतिक आपदा नहीं, बल्कि नगर निगम के अफसरों की लापरवाही है. पुरानी बस्ती में तकनीकी विशेषज्ञों की देखरेख में खुदाई होनी चाहिए, लेकिन बेतरतीब खुदाई के कारण तीन मध्यमवर्गीय परिवारों के मकान धंस गए. उन्होंने कहा कि नगर निगम को प्रभावित परिवारों को मुआवजा देना चाहिए.

वाॉटर प्लांट में नौकरी के पहले ही दिन युवक की मौत

साइलेंट हार्ट अटैक की आशंका

इंदौर. पलासिया थाना क्षेत्र के विनोबा नगर स्थित एक वाॉटर प्लांट में काम के दौरान 25 वर्षीय युवक की अचानक मौत हो गई. युवक महज एक दिन पहले ही नौकरी पर लगा था. डॉक्टरों ने प्रारंभिक तौर पर मौत का कारण साइलेंट हार्ट अटैक बताया है.

पुलिस ने बताया कि मृतक की पहचान साजिद पिता शोख जफर, निवासी अकोला (महाराष्ट्र) के रूप में हुई है, जो वर्तमान में चंदन नगर क्षेत्र में किराए से रह रहा था. प्लांट संचालक अंकित के अनुसार दो दिन पहले मजदूर चौक पर



मुलाकात के दौरान साजिद को काम पर रखा गया था, जिसने खुद को अनुभवी इन्डियन बताया था. अगले ही दिन काम के दौरान साजिद को अचानक चबराहट हुई और वह जमीन पर गिर पड़ा. साथियों ने तत्काल उसे इलाज के

लिए एमवाय अस्पताल पहुंचाया, जहाँ डॉक्टरों ने मृत घोषित कर दिया. पुलिस ने मर्ग कायम कर शव पोस्टमार्टम के लिए भेज दिया है. अधिकारियों का कहना है कि रिपोर्ट आने के बाद ही मौत के वास्तविक कारण स्पष्ट हो सकेंगे.

शराब पीते समय विवाद में की थी फैक्ट्री कर्मचारी की हत्या

दो आरोपी गिरफ्तार, गला रेतकर हत्या करना कबूला

इंदौर. भागीरथपुरा क्षेत्र में 12 फरवरी को रेलवे पटरी के पास मिले कर्मचारी खोजराम नारंगे के शव के मामले का पुलिस ने खुलासा कर दिया है. हत्या के पीछे शराब पीते समय हुआ विवाद सामने आया है. पुलिस ने दो आरोपियों भरत वर्मा और आर्यन उर्फ लड्डू उर्फ



मृतक ओमप्रकाश वर्मा को गिरफ्तार किया है.

कि जांच के लिए बनाई गई अलग-अलग टीमों ने सीसीटीवी फुटेज और तकनीकी साक्ष्यों के आधार पर आरोपियों को पहचान की. पृष्ठताछ में दोनों ने विवाद के बाद खोजराम को गला रेतकर हत्या करना कबूल किया. हत्या के बाद आरोपी मृतक का मोबाइल और पर्स लेकर फरार हो गए थे. बाद में मोबाइल तोड़कर फेंक दिया. पुलिस ने मौके से टूटे मोबाइल के हिस्से, सिम, वारदात में प्रयुक्त चाकू और पर्स जन्व कर जांच शुरू की.

एक नजर में चौसल सरपंच ने पिता की स्मृति में चंद्रसेट लगवाया



मह. महाशिवरात्रि के पावन पर्व पर चौरल सरपंच अशोक सैनी द्वारा तेजाजी चौक पर 7 लाख की लागत से अपने पिता स्व. भगवान दास सैनी की स्मृति में चंद्रसेट लगवाया गया. यह जानकारी जिला कांग्रेस प्रवक्ता जुगुन जादवसिंह धनावत ने दी. उन्होंने बताया कि लोकार्पण समारोह में मुख्य रूप से जिला कांग्रेस अध्यक्ष विपिन वाग्खेड़े, धार-मह. लोकसभा कांग्रेस प्रत्याशी राधेश्याम मुवेल, नारायण पटेल, दिनेश सलवाड़िया, जुगुन जादवसिंह धनावत, अजय सगर, सुनील बंसल, वैकुण्ठ पटेल, भाया पटेल, प्रवीण पाटिल, अंकित सैनी, धर्मद्र सैनी, अभिषेक यादव सहित बड़ी संख्या में पुरुष और महिलाएं उपस्थित रहे. इस अवसर पर महाशिवरात्रि के श्रुभ अवसर पर भगवान शिव की पूजा अर्चना कर खिचड़ी का प्रसाद भी वितरण किया.

पूर्व कुलपति डॉ. छापरवाल का निधन

इंदौर. देवी अहिल्या विश्वविद्यालय के पूर्व कुलपति डॉ. भरत छापरवाल का आज सुबह रतलाम में निधन हो गया. 86 वर्षीय डॉ. छापरवाल लंबे समय से बीमार थे. दोहर में उनका रतलाम में दाह संस्कार कर दिया. शहर के देवी अहिल्या विश्वविद्यालय में 1996 और 2004 दो बार कुलपति रहे डॉ. भरत छापरवाल. भाजपा की सरकार आने के बाद उन्होंने अस्थाय मंडल और कई समाजसेवी संस्थाओं से जुड़कर शहर हित में कार्य करने लगे थे. राजस्थान से इंदौर आकर लंबे समय तक एमवाय अस्पताल उन्होंने बाल रोग विभाग संभाला था। वे बच्चों के अच्छे डॉक्टर थे. डेडिशन में डॉ. छापरवाल का निधन हुआ. उन्होंने यूनिवर्सिटी का कचरा पीथम्पुर में जलाने का विरोध कर ऑनलाइन में भाग लिया था. रतलाम के काटनु नगर उन्होंने अंतिम सांस ली और उनका त्रिवेणी शमशान घाट पर अंतिम संस्कार किया गया.

डॉंग को खिलाने के बहाने छात्रा से छेड़छाड़

इंदौर. द्वारकापुरी थाना क्षेत्र में 19 वर्षीय कॉलेज छात्रा से छेड़छाड़ का सनसनीखेज मामला सामने आया है. आरोपी ने पालतू डॉंग को खिलाने के बहाने घर के बाहर पहुंचकर छात्रा के साथ अश्लील हरकत की, विरोध करने पर धमकाकर फरार हो गया. पीड़िता की शिकायत पर पुलिस ने राजू पुत्र हेमराज लुनिया, निवासी श्रद्धासबुड़ी कॉलोनी, के खिलाफ छेड़छाड़ व धमकाने की धाराओं में एफआईआर दर्ज की है. छात्रा ने बताया कि मां के नौकरी पर होने के दौरान आरोपी डॉंग के साथ खींचतान करने लगा. आवाज सुनकर बाहर आने पर आरोपी ने पहले हाथ पकड़ा और फिर सीने पर गलत तरीके से स्पर्श किया. छात्रा के चिल्लाने पर आरोपी धमकी देकर भाग गया. पीड़िता ने तुरंत मां को सूचना दी, जिसके बाद दोनों थाने पहुंची. पुलिस आरोपी की तलाश में जुटी है.

जीजा ने साले की पीटा, दी जान से मारने की धमकी

इंदौर. गांधीनगर थाना क्षेत्र में मकान खाली कराने के विवाद को लेकर जीजा ने साले पर हमला कर दिया. नया बसेरा में रहने वाले लोकेश चौहान ने रिपोर्ट दर्ज कराई कि एचपी पेट्रोल पंप के सामने अरुण सोलंकी ने पहले गाली-गलौज की, फिर फावड़े के डंडे से हाथ, पैर, कमर व नाक पर वार कर घायल कर दिया. बीच-बचाव में नीतू व प्रेम मौके पर पहुंचे. आरोपी जाते-जाते मकान खाली नहीं करने पर जान से मारने की धमकी देकर फरार हो गया. मामले में पुलिस ने बीएनएस की धाराओं में मामला दर्ज कर जांच शुरू की है.

उधारी के पैसे को लेकर युवक से मारपीट

इंदौर. परदेसीपुरा थाना क्षेत्र के कुलकर्णी का भट्टा में 200 रुपये की उधारी को लेकर विवाद हिंसा में बदल गया. हरीश कासोटिया ने शिकायत में बताया कि कृष्णा वर्मा ने पैसे लौटाने के दबाव में गाली-गलौज करते हुए थपड़ों से मारपीट की और नाखुनों से सीने व गले में खरोंच दी. घटना की गवाह नेहा गुर्जर व पूजा व्यास ने आरोपी की आप दिन शराब पीकर उत्पन्न मचावे की शिकायत भी बताई. पुलिस ने संबंधित धाराओं में केस दर्ज कर आरोपी की तलाश शुरू कर दी.

पहली मंजिल से मुंह के बल गिरी महिला, गंभीर घायल

इंदौर. चंदन नगर थानांतर्गत ख्वाजा चौक ग्रीन पार्क कॉलोनी में शनिवार रात 25 वर्षीय महिला पहली मंजिल की बालकनी से नीचे आ गिरी. इसमें वह गंभीर रूप से घायल हो गई. महिला को चेहरे और हाथ-पैर में चोटें आई हैं. घटना सीसीटीवी कैमरों में कैद हुई है. चंदन नगर टीआई तिलक करोलो के अनुसार, कपड़े सुखाने समय महिला का संतुलन बिगड़ गया था. नीचे दुकान पर मौजूद एक पिता-पुत्र ने शिफा को गिरते हुए देखा तो परिवार को जानकारी दी. परिवारजन उसे तत्काल अस्पताल ले गए, जहां उसका इलाज किया जा रहा है. टीआई के मुताबिक, शिफा के परिवार से



पृष्ठताछ हुई, जिसमें पता चला कि उसका संतुलन बिगड़ गया था. पुलिस ने शिफा के बयान भी लिए हैं. बताया जाता है कि शिफा को छह माह पहले ही शादी हुई है. उसका पति मोहम्मद आरिफ अब्बासी गैरज में काम करता है. मायका जूना रिसाला क्षेत्र में है. सूचना मिलने पर महिला के मायके वाले भी

दस हजार का इनामी गांजा तस्कन गिरफ्तार

इंदौर. अवैध मादक पदार्थों की तस्करी के खिलाफ चलाए जा रहे अभियान में इंदौर क्राइम ब्रांच को बड़ी सफलता मिली है. पुलिस ने लंबे समय से फरार चल रहे 10 हजार रुपये के इनामी गांजा तस्कन को तीन इमली बस स्टैंड से घेराबंदी कर गिरफ्तार किया, आरोपी लगातार पुलिस को चकमा दे रहा था. क्राइम ब्रांच ने इससे पहले

एनडीपीएस एक्ट के तहत कार्रवाई करते हुए मुख्य आरोपी गोरेलाल निंगवाल को पकड़ा था, जिसके कब्जे से 21 किलो 505 ग्राम गांजा कीमत करीब 8 लाख रुपये और तस्करी में चार पहिया लोडिंग वाहन जब्त किया था. पृष्ठताछ में फरार आरोपी मगन अखाड़े, निवासी बागली जिला देवास की भूमिका सामने आई थी, जिसके बाद उस पर इनाम घोषित किया था.

सूचना पर तीन इमली बस स्टैंड पर घेराबंदी कर पकड़ा

मुखबिरी की सूचना पर क्राइम ब्रांच टीम ने तकनीकी विश्लेषण के साथ तीन इमली बस स्टैंड पर घेराबंदी कर आरोपी को घेर दबाया. पृष्ठताछ में उसने कबूल किया कि सस्ते दामों पर गांजा खरीदकर इंदौर में ऊंचे दामों पर बेचता था. पुलिस अब उससे पूरे नशा नेटवर्क को लेकर सहज पृष्ठताछ कर रही है. फरार इनामी आरोपी को पकड़ने वाली टीम को घोषित इनाम राशि दिए जाने की प्रक्रिया भी शुरू कर दी गई है.

सात माह पूर्व शुरू हुआ डेढ़ किमी लंबी सड़क का चौड़ीकरण अब तक नहीं हो सका पूरा


मालवीय नगर सड़क चौड़ीकरण कार्य बना लोगों की मुसीबत



इंदौर. शहर में विकास कार्यों के नाम पर चल रहे कार्यों में गतिहीनता, अदृग्दर्शिता और लापरवाही से आमजन को परेशानियों का सामना करना पड़ रहा है. शहर में आधे-अधूरे पड़े कार्यों को लेकर नगर निगम के जन्मदाए एक बार फिर सवालियों के घेरे में हैं. नगर निगम द्वारा मालवीय नगर में लगभग डेढ़ किलोमीटर लंबे

सड़क चौड़ीकरण कार्य की शुरुआत सात माह पूर्व की गई थी. इस दौरान सैकड़ों मकानों के आगे के हिस्से तोड़े गए, जबकि कई मकान पूरी तरह जर्मीदोज कर दिए गए. कहीं चैंबर लाइन डाली जा रही है, कहीं सीवर लाइन बिछ रही है और कई स्थानों पर बिजली के खंभे खड़े कर दिए गए हैं, लेकिन निर्माण की गुणवत्ता पर गंभीर प्रश्नचिह्न खड़े हो रहे हैं. मिट्टी में गाड़े गए बिजली खंभे की नींव की मिट्टी

खिसक चुकी है, जिससे खम्बे गिरने से कभी भी हादसे का कारण बन सकते हैं. सड़क को सीधा बनाए जाने के बजाय एक स्थान पर मोड़ देने से अतिरिक्त मकानों को नुकसान पहुंचा है. भागीरथपुरा प्रकरण के बाद भी यह लापरवाही की जा रही है. सिवरेज लाइन में डाले गए पाइप अभी से क्रेक हो चुके हैं, वहीं चैंबर में भी बड़ी-बड़ी दरारें पड़ चुकी हैं. भविष्य में इस लापरवाही से भागीरथपुरा कांड जैसी



घटना हो सकती है. कार्य की तस्करी को देखते हुए यह भ्रष्टाचार और लापरवाही को ओर इशारा करता है. गतिहीन निर्माण कार्य से क्षेत्रवासियों

पड़ रही है. आखिर जवाबदेही किसकी तय होगी?

यह बोले रहवासी...

इस कार्य के कारण पानी की किल्लत बढ़ गई है. सिवरेज लाइन और चैंबर अभी से क्षतिग्रस्त हो चुके हैं. इससे दूषित पानी की समस्या बनेगी और भागीरथपुरा जैसी स्थिति यहां पर भी निर्मित हो सकती है. - दिलीप पाल अपनी मनमर्जी से कार्य कर चेक कर रहे हैं. कभी उधर करते हैं, फिर आधा अधूरा छोड़ यहां आ जाते हैं. इस गतिहीन कार्य से लोगों को कई तरह की समस्याएं हो रही हैं. - माधव प्रसाद रोजिया

कार्य जल्दी नहीं हो रहा, जगह-जगह गंदगी फैल रही है. कार्य के दौरान पुराने चैंबर तोड़ दिए गए, जिससे गंदगी कच्ची सड़क पर बह रही है और क्षेत्र में बदबू बनी रहती है. - गीता बाई उबड़-खाबड़ सड़क, बड़े-बड़े पत्थर, जिस पर से निकलना मुश्किल है. बुजुर्ग, बच्चे और महिलाएं गिरकर चोटिल हो रहे हैं. कई लोगों को गंभीर चोटें लग रही हैं. कितनी बार शिकायत कर दी, लेकिन कोई सुन नहीं रहा. - अजय चोपड़ा